



யா/மகாஜனக் கல்லூரி

நவ மகாஜன சிற்யி தெ.து. ஜயரத்தினம்

நினைவு தின உரை



29.10.2017

உரை

திரு. வே. நந்தீஸ்வரர் (மகாஜனர்)
பொறியியலாளர் கனடா

பிரதம விருந்தினர் உரை

பெருமதிப்பிற்கும் அன்பிற்குமுரிய கல்லூரி அதிபர் அவர்களே, இன்றைய விழாவின் கொரவ விருந்தினர்கள் அவர்களே, மேடையில் வீற்றிருக்கும் பெரியோர்களே, பாடசாலை ஆசிரியர்களே, கல்விசாரா அலுவலர்களே, மாணவர்களே, பெற்றோர்களே, பழைய மாணவர்களே, நலன் விரும்பிகளே, அனைவருக்கும் எமது வணக்கங்கள்.

ஆண்டு தோறும் அக்டோபர் மாதம் 29ஆம் நாள் நவமகாஜனாவின் சிற்பி அதிபர் தெ.து.ஜயரத்தினம் அவர்களை அவரது பிறந்த தினத்தன்று நினைவு கூர்ந்து நினைவுப் பேருரை, பிரதம விருந்தினர் உரை, அதிபர் அறிக்கை, மாணவர்களுக்குப் பரிசில்கள் வழங்கி ஊக்குவித்தல், கலை நிகழ்ச்சிகள் நடாத்தி அவரின் நினைவு தினமாக நிகழ்த்துவது மகாஜனாவின் பாரம்பரியமாகும்.

நானும் எனது துணைவியார் ஜெகரட்சனியும் மகாஜனாக் கல்லூரியின் பழைய மாணவர்கள். பாடசாலைக் காலங்களில் நானும் எனது துணைவியாரும் மேடையிலேறி பரிசில்கள் வாங்கும் போது நாம் மட்டந்ற மகிழ்ச்சியடைவோம். பரிசில்கள் வாங்கும் போது நான் நினைத்தது என்னவென்றால் “நல்ல கல்வி கற்று நல்ல வேலை எடுத்து ஒருநாள் மகாஜனாக் கல்லூரியின் சிற்பி தெ.து.ஜயரத்தினம் அவர்களின் நினைவு தின விழாவில் கலந்து மாணவர்களுக்கு நானும் எனது துணைவியாரும் பரிசில்கள் வழங்கவேண்டும்” என்று. அந்தநாள் இன்றாக அமைந்ததை இட்டு நாம் இருவரும் மட்டந்ற மகிழ்ச்சியடைகிறோம். இவ்வாய்ப்பினை அளித்த கல்லூரி அதிபருக்கும், கல்லூரிச் சமூகத்தினருக்கும் முதற்கண் எமது நன்றியைத் தெரிவித்துக் கொள்வதில் மட்டந்ற மகிழ்ச்சியடைகிறோம்.

எண்ணிய சாதனைகள் படைத்து விழுதுகள் பரப்பி விண்ணெண் எழுந்து நிற்கும் தெல்லிப்பழை மகாஜனக்



கல்லூரி 1910ஆம் ஆண்டு புரட்டாசி மாதம் புலமையாளரும் கல்விமானுமாகிய பாவலர் அருளம்பலம் துரையப்பா பிள்ளை அவர்களால் ஸ்தாபிக்கப்பட்டது. 1910ஆம் ஆண்டு அமெரிக்கமிசன் பாடசாலையுடன் தமது தொடர்பை முறித்துக் கொண்ட பாவலர் துரையப்பாபிள்ளை அவ்வாண்டே தனது வீட்டில் மகாஜன் உயர்நிலைக் கல்லூரிக்கு கால்கோள் விழா எடுத்தார். இக்காலப்பகுதியில் கொக்குவில், மாணிப்பாய் இந்து பாடசாலைகள் தோற்றும் பெற்ற குழலில் மதத்தைக் கடந்து, மனிதநேயத்தை முன்னிறுத்தி மகாசனங்களை வாழ்விக்கும் முகமாக மகாஜனக்கல்லூரியை நிறுவினார். தூலசிந்தனையும் தூரநோக்கும் கொண்ட மனிதாபிமானியாய் திகழ்ந்தார் எங்கள் பாவலர். கற்றநிந்தோர் மதத்தியில் கல்வியின் கருவூலமாய் விளங்கினார். நற்றமிழ் காக்கும் காவலனாகவும் நாவன்மைக்க நாவலனாயும் விளங்கிய பாவலர் 1911ஆம் ஆண்டு பொருத்தமான இடத்தை தெரிந்து 1912இல் இப்போது கல்லூரி அமைந்துள்ள இடத்தில் புதிய கட்டடத்தை நிறுவினார். அப்போது நா.சங்கரப்பிள்ளை, க.இலங்கைநாயகம் முதலான ஆசிரியர்கள் மிசன் பாடசாலையிலிருந்து விலகி வந்து எங்கள் பாடசாலையில் பணியாற்றினார். மேலான பதவிநிலையில் இருந்து விலகி சாதரண ஆசிரியர் பணியை அவர்கள் மேற்கொள்ள என்னியது அவர்களின் தயாள் குணத்தையும் தார்மீக சிந்தனையையும் உணர்த்தி நிற்பதுடன் அவர்கள் துரையப்பாபிள்ளை மீது கொண்ட அளவற்ற பற்றையும் வெளிப்படுத்தி நிற்கிறது. 1926இல் மகாஜனாவில் ஆரம்பப் பாடசாலை தெல்லிப்பழை சரஸ்வதி கனிட்ட . தமிழ்க் கலவன் பாடசாலை என்னும் பெயரில் ஆரம்பிக்கப்பட்டதும் இங்கு நினைவு சூரப்படவேண்டிய தொன்றாகும். 1929இல் பாவலர் அமரத்துவம் அடைந்ததன் பின்னர் திரு கா.சின்னப்பா அவர்கள் அதிபராக பதவியேற்றார். 1935ஆம் ஆண்டு சின்னப்பா அவர்களின் தலைமையின் கீழ் மகாஜனக் கல்லூரி வெள்ளிவிழாவினைக் கண்டது. இக்காலத்திலே தான் பாடசாலையின் சாதனையை உலகுக்கு அறிவிக்கும் முகமாக முதல் மகாஜனன் இதழும் தொன்றிய மகாஜனன் தொடங்கப்பட்டது. இக்காலத்தில் தோன்றிய மகாஜனன்

சஞ்சிகையின் முதல் ஆசிரியராக விளங்கியவர் வேறு யாருமல்ல தந்தையின் வழியில் அரும்பணியாற்றியவரும் அரிய கல்வியை மகாசனங்களுக்கு வழங்கியவரும் அகிலம் போற்றும் மகாஜனாவின் சிற்பி என அழைக்கப்பட்ட ஜயரத்தினம் அவர்களே.

தந்தையின் கட்டளைக்கமைய 1919ஆம் ஆண்டு மகாஜன உயர்நிலைக் கல்லூரியிலே ஆங்கிலம் கற்கப் புகுந்த ஜயரத்தினம் அவர்கள் பின்னர் யாழ் இந்துக் கல்லூரியிலே சேர்ந்து இலண்டன் மற்றிக்குலேசன் பர்ட்சையில் தேறி இன்டர் ஆட்ஸ் கற்கும் பொருட்டு யாழ்ப்பாணக்கல்லூரி சென்றார். ஒன்றை வருட காலம் அங்கு கல்வி பயின்ற இவர் தந்தை வழியில் பணி செய்வதே தம் கடன் எனக் கருதி 1932ஆம் ஆண்டு ஏப்ரல் 27இல் தமது கல்விப் பயிற்சியை இடை நடுவில் நிறுத்திவிட்டு மகாஜன உயர்நிலைக் கல்லூரியிலே உதவி ஆசிரியராகப் பணியேற்றார். அதன் பின் கல்வியைத் தொடர்ந்த இவர் இன்டர் ஆட்ஸ் பர்ட்சையில் சித்தியடைந்தார். 1936ஆம் ஆண்டு ஆங்கில ஆசிரியர் பயிற்சியைப் பெறும் முகமாக கலாசாலைக்குத் தெரிவு செய்யப்பட்டு அதனை செவ்வனே முடித்து மகாஜன உயர்நிலைக் கல்லூரியில் தொடர்ந்தும் ஆசிரியராகக் கடமையாற்றினார். தாம் பெற்ற கல்வியை தம மாணவருக்காக செலவிட்டு கல்லூரியை முன்னேற்றப் பாதையில் வழி நடாத்திச் சென்றார். திரு கா.சின்னப்பா தலைமையில் 13 ஆண்டுகள் கடமையாற்றிய ஜயரத்தினம் அவர்கள் சாதித்த சாதனைகள் ஏராளம். அதனை இத்தருணத்தில் நினைவு கூருவதில் பேருவகை அடைகிறேன். அக்கணங்களை ஒரு முறை நினைத்துப் பார்க்கிறேன்.

இக்காலப்பகுதியில்	மகாஜனன்	சஞ்சிகையின்
முதல் ஆசிரியராகவும்	மகாஜனக்	கல்லூரி
விளையாட்டுத்துறையின் முதலாவது தலைவராகவும் பணியாற்றிய		
ஜயரத்தினம் அவர்களே முதல் சாரண ஆசிரியருமாவார்.		
அத்துடன் கல்லூரியில் இவர் பணியாற்றிய வேளாகளில் இல்ல ஆசிரியராகவும்	பயிற்றுவிப்பாளராகவும்	



செயற்பட்டார். ஆற்றல் பொருந்திய அறிவு ஜீவியின் தலைமையின் கீழ் மகாஜனக் கல்லூரி அளப்பெரும் வெற்றி கண்டது. கல்லூரி வளர்ச்சிக்காகத் தொடர்ந்தும் அரும் பணியாற்றிய ஜயரத்தினம் அவர்கள் கல்வி மீது கொண்ட அடங்காத்தாக்தால் கலைமாணிப் பட்டத்தையும் தமதாக்கிக் கொண்டார். 1945ஆம் ஆண்டு திரு க.சின்னப்பாவின் மறைவை அடுத்து மகாஜனக் கல்லூரியின் தலைவராகப் பொறுப்பேற்றுக் கொண்ட ஜயரத்தினம் அவர்கள் மகாஜனாவின் பொற்காலத்தை தம் வாற்றில் தரிசித்தார். மகாஜன உயர்நிலைக் கல்லூரி என்ற நாமம் கொண்ட நம் கல்லூரி இவரின் காலத்திலேயே மகாஜனக் கல்லூரியாக வளர்ச்சி கண்டது. தெல்லிப்பழை சரஸ்வதி கனிட்ட கல்லூரியாக பாடசாலை என்னும் பெயரில் ஆரம்பிக்கப்பட்ட ஆரம்பப் பாடசாலை 1947இல் மகாஜனக் கல்லூரியிடன் இணைக்கப்பட்டது. 1949இல் மகாஜனக் கல்லூரி முதலாம் தர கல்லூரியாக உயர்ந்தது. கட்டபாங்களும் ஆய்வு கூடங்களும் நூல்கழும் விடுதிச்சாலைகளும் புத்தகசாலைகளும் மகாஜனாவைச் சுற்றி நிறைந்தன. இவற்றுக்கெல்லாம் மேலாக சிவகாமி அம்மை சமீத ஆனந்த நடராஜர் திருநடனம் புரியும் ஆலயமும் அவர் எண்ணப்படியே அமைக்கப்பட்டது. பாடசாலைத் தலைவராக மட்டுமன்றி மாவிட்டபுரம் திருப்பணிசபைப் பொருளாளராகவும் தெல்லிப்பழை தூர்க்கை அம்மன் ஆலய நிர்வாகசபைத் தலைவராவும் தெல்லிப்பழை. கூட்டுறவு வைத்தியசாலைத் தலைவராகவும் விளங்கிய ஜயரத்தினம் அவர்கள் தம்வாழ்நாள் பூராகவும் மக்களுக்காகவே செலவிட்டார். மக்கள் சேவையே மகேசன் சேவை என உழைத்தார். மக்கள் நலனைத் தம் பணியாகக் கொண்டு மாநிலம் செழிக்க அரும்பணியாற்றிய ஜயரத்தினம் அவர்கள் 1976ஆம் ஆண்டு ஒக்டோபர் மாதம் 29ஆம் திகதி இவ்வுலக வாழ்வை நீத்தார். அந்நாள் இன்றைய நாளாகும். வருடம் தோறும் வரும் அத்திருநாளை ஒவ்வொரு மகாஜனனும் உயரிய நாளாகக் கொண்டு இத்தினத்தை நினைவு கூர்வான். அத்தினமே மகாஜனக் கல்லூரியின் பரிசுளிப்பு நிகழ்வாக இன்று அரங்கேறுகிறது.

எனது தந்தை வேலுப்பிள்ளை அவர்கள் பாவலர் துரையப்பாபிள்ளை அவர்களின் மாணவன். அவரின் விருப்பப்படி பன்னாலை சேர்க்கனகசபை வித்தியாலயத்தில் 3ஆம் வகுப்பை நிறைவு செய்து கொண்டு, 1959ஆம் ஆண்டு மகாஜனாக் கல்லூரியில் 4ஆம் வகுப்பில் கல்வி கற்க ஆரம்பித்தேன். எனது துணைவியார் உடுவில் மகளிர் கல்லூரியில் தரம். 10 வரை கல்வி பயின்று பின்பு தனது உயர்தரக் கல்வியை மகாஜனாவில் 1967ஆம் ஆண்டு ஆரம்பித்தார். நான் 1969ஆம் ஆண்டு பேராதனைப் பல்கலைக்கழக பொறியியல் பீடத்திற்குத் தெரிவாகி, 1973ஆம் ஆண்டு பொறியியல் பட்டதாரியாக வெளி வந்தேன். அதேபோல் துணைவியார் 1971ஆம் ஆண்டு பேராதனைப் பல்கலைக் கழக விவசாய பீடத்துக்கு தெரிவாகி 1974ஆம் ஆண்டு விவசாயப் பட்டதாரியாக வெளியேறினார்.

எங்கள் கல்லூரியின் உயர்வையே தனது முச்சாகக் கொண்டு “கல்விக் களஞ்சியமாக எழுச்சி பெற்ற மகாஜனா சிற்பி “அமர் தெ.து.ஜயரத்தினம் அவர்கள் கிராமத்து இளைஞர்களின் வாழ்வில் ஒளியேற்றிய தெய்வம் ஆவார். இன்றைய தினம் உலகமெங்கும் வாழும் மகாஜனங்களுக்கு ஒர் திருவிளக்கு நாளாகும். நான் காலையில் பாடசாலைக்கு வரும்போது கல்லூரி வாசலில் பாடசாலைக்கொடி கம்பீரமாகப் பறந்துகொண்டிருப்பதைப் பார்த்தேன். அக் கொடியில் கல்லூரியின் மகுடமாக அதில் விளக்கு சுடர்போன்று வெளிச்சம் தரும் காட்சியும், அதனைச்கற்றி காணப்படும் “Know Thy Self” என்ற கிரேக்க தத்துவங்கானி சோகிரட்டஸ் அவர்களின் “உனை நீஏறிவாய்” என்ற தத்துவ இலக்சினையும் என் மனதில் ஓர் புத்துணர்வைத் தருகின்றன.

அதிபர் ஜயரத்தினம் அவர்கள் காலையில் காலம் தவறாது .8மணி 15 நிமிடங்களுக்குள் பாடசாலைக்கு வந்துவிடுவார். அவர் வெள்ளளநிற ஆங்கில உடையில் பிரம்புள் வரும் போது அவரது கம்பீரத்தை வைத்தகண் வாங்காமல் பார்த்து மனம் அசந்து, மரியாதை கொடுத்த நாட்கள்



பல. அந்நாட்கள் என் மனதில் இன்றும் பசுமையாக இருக்கின்றன. அதிபர் அவர்கள் கல்லூரி வளாகத்தினுள் கையில் பிரம்புடன் காலை, மாலை வலம் வரும் போது வகுப்பறை ஒவ்வொன்றாக மழைபெய்து ஓய்ந்த அமைதி போலக் காட்சியளிக்கும். ஒரு வகுப்பில் ஆசிரியர் இல்லை என்றால் தானே உள் சென்று ஆங்கிலப் பாடத்தைக் கற்பிப்பார். எப்பொழுதும் ஆங்கில வசனங்களை அவர் தெட்டத் தெளிவாக சுத்தமாகப் பேசும் போது அவர் வெளிப்படுத்தும் கருத்துக்களுக்கு அப்பால் மொழியின் இசை, அதன் தொணி, ஒசை எல்லாவற்றையும் மனம் கேட்டு கேட்டு நாள்தோறும் அசைபோடும். அதுவே எம்மை எல்லாம் நல்ல ஆங்கிலத்தைப் பேசவைத்திருக்கின்றது என்பதில் மகிழ்ச்சியடைகிறேன்.

அதிபர் அவர்கள் ஒவ்வொரு காலை கூட்டத்திலும் (Assembly) கூறும் மாணவர்களுக்கான சிந்தனைச் செய்திகள் ஒவ்வொரு மாணவன் வாழ்க்கையையும் உயர்த்தி அம்மாணவன் சமூகத்தில் நல்லவனாக வாழ வகை செய்துள்ளது. எனக்குப் பிடித்த அவரின் சிந்தனைகளில் இன்றும் எனது மனதில் நிற்பது “மேசன் செங்கட்டிச் சுவரை கட்டும் போது சளைக்காமல் பலமுறை சாந்தை எறிந்து கட்டுவான். கீழே விழும் சாந்தை மனம் சலிக்காமல் மீண்டும் என்னும் எடுத்து சுவர் மேல் ஏறிந்து நேர்த்தியான சுவராக நிமிர்ந்து நிற்கச் செய்வான். அதுபோல் ஒவ்வொரு மாணவனும் படிக்கும் போது படித்த பாடத்தில் சில பகுதிகளை மறந்து விடுவான், மேசனைப் போல மாணவன் ஒவ்வொருவரும் தாம் படிக்கும் பாடங்களை ஒவ்வொரு நானும் திரும்ப, திரும்ப படித்து ஞாபகப்படுத்தவேண்டும்” என அறிவுரை கூறுவார். அதிபர் அவர்கள் கற்றல் செயற்பாடுகளை மிக அழகாக மாணவர்களுக்குப் புரிந்துகொள்ளும் விதத்தில் எடுத்துக்கூறி மாணவர்களை உற்சாகப்படுத்துவார்.

அதிபர் அவர்களுக்கு ஒவ்வொரு மாணவனின் பெயரும், அவனைப் பற்றிய விபரங்களும் நன்கு தெரியும். அத்துடன் அவர்கள் ஒவ்வொருவரின் கல்வி வளர்ச்சியிலும் தனிப்பட்ட அக்கறை காட்டினார். என் வாழ்வில் நான் ஜந்தாம் வகுப்பு புலமைப்பரிட்சை(NPTA) எடுக்க இருக்கும் சமயத்தில் நான் நோய்வாய்ப்பட்டிருந்தேன். பரிட்சைக்குப் போகவில்லை. அதிபர்

அவர்கள் பரீட்சை நடைபெறும் மண்டபத்துக்கு சென்று ஒவ்வொரு மாணவராகப் பார்த்து வரும் பொழுது, என்னைப் பரீட்சையில் காணாமையால் எனது வகுப்பு ஆசிரியர் காலஞ் சென்ற சுந்தரம்பிள்ளை அவர்களிடம் சென்று நந்தீஸ்வரர் ஏன் பரீட்சையில் பங்கு கொள்ளவில்லை என விளாவினார். ஆசிரியர் சுந்தரம்பிள்ளை அவர்கள் எனது சுகவீனத்தை அவருக்கு கூற, அதிபர் அவர்கள் ஆசிரியரை நந்தீஸ்வரருக்கு ஓர் தனிஅறை ஏற்பாடு செய்யுமாறு கூறிவிட்டு(Staff Room) ஆசிரியர்கள் தங்கும் அறைக்குச் சென்றார். எனது அண்ணன் கணித ஆசிரியர் த.பு.முருகையாவை என் வீட்டுக்குச் சென்று என்னை கூட்டி வந்து புலமைப் பரீட்சையில் பங்குகொள்ள உதவுமாறு கேட்டார். அண்ணன் வீட்டுக்கு வந்து எனது தந்தையாரின் அனுமதியுடன் என்னைக் கூட்டிச் சென்று பரீட்சை மண்டபத்தில் சேர்த்தார். நானும் நன்றாகப் பரீட்சை எழுதி முதல் தரத்தில் சித்தி பெற்று எல்லோரையும் மகிழ்வித்தேன். இது போல் அதிபர் ஜயரத்தினம் அவர்கள் எல்லா மாணவர்களின் கல்வி வளர்ச்சிக்கும் தன்னால் இயன்ற உதவிகளை செய்து வந்தார்.

பாடசாலைகளில் நடக்கும் பரிசளிப்பு வைபவங்கள் மாணவர்கள் மனதில் பல உன்னத மனமாற்றங்களை ஏற்படுத்துகின்றன. எனது வாழ்வில் ஆறாம் வகுப்பில் எனக்கோர் புத்தகம் பரிசாகக் கிடைத்தது. இப்புத்தகம் தமிழ் நாட்டைச் சேர்ந்த பிரபல எழுத்தாளர் கல்யாணசுந்தரம் அவர்கள் எழுதிய “நாட்டுக்கு நல்லவை” என்ற நூலாகும். அதைப் படித்த பின்பு நானும் எனது கிராமத்து மக்களுக்கு உதவுவேண்டும், இளம் சமூகத்திற்கு கல்வி சென்றடைய வேண்டும் என எண்ணி கவனமாகப் படித்து, இன்று நல்லதோர் தொழில் புரிந்து வருகிறேன்.

எனது பதினாறாம் வயதில் பன்னாலை சனசமுக நிலையத்தில் குப்பி விளக்கில் 9மணி முதல் 10மணி வரை கணித பாடத்தை எம் இளைஞர்களுக்கு சொல்லிக் கொடுத்தேன். பின் பன்னாலை இளைஞர்களை ஒன்று சேர்த்து சிரமதான அடிப்படையில் ஓர் பெரிய திறந்த வெளியரங்குக் கட்டடத்தை

8000 ரூபாய் செலவில் 1968ஆம் ஆண்டு கட்டி முடித்தோம். இக்கட்டடம் இன்றும் பன்னாலை மக்களுக்கு உதவி வருகின்றது. பன்னாலை இளைஞர்கள் இன்று கூட பல உதவிகளை செய்து மக்களின் கல்வி அறிவை வளர்க்கிறார்கள். மாணவச் செல்வங்களே! கல்விதான் உங்கள் பொக்கிளம் உங்கள் ஆயுதமும் அதுதான். அது என்றும் உங்கள் எதிர்கால வாழ்க்கையை இன்பமாக்கும்.

அதிபர் ஜயரத்தினம் அவர்களின் மறைவுக்குப் பின் அவரின் அடிச்சுவடுகளைப் பின்பற்றி முன்னாள் அதிபர்களான திருமகாதேவன் அவர்கள், திருகுமாரசாமி அவர்கள், திரு. சிவசுப்பிரமணியம் அவர்கள், திருஇராமசாமி அவர்கள், திருக்கனகசபாபதி அவர்கள், திரு இரட்னேஸ்வரஜயா அவர்கள், திரு சோமசுந்தரம் அவர்கள், திருசண்முகசுந்தரம் அவர்கள், திரு கந்தையா அவர்கள், திருநாகராஜா அவர்கள், திருசுந்தரலிங்கம் அவர்கள், திருமதி அனந்தசயனன் அவர்கள், திருவேல்.சிவானந்தன் அவர்கள், திருசயந்தன் அவர்கள், எமது கல்லூரி வளர்ச்சிக்கு முக்கிய பங்கு கொடுத்தார்கள். அவர்களுக்கு நாம் நன்றி கூறக் கடமைப்பட்டுள்ளோம்.

இன்றைய அதிபர் திருமணிசேகரன் அவர்கள் மகாஜனாவில் கல்வி கற்று, பட்டதாரியாகி கல்வி கற்பிக்கும் ஆசிரியராகப் பணிபுரிந்து, உதவி அதிபராக பதவி உயர்ந்து, இன்று எங்கள் அதிபராக மேடையில் வீற்றிருக்கிறார். இவருக்கு முன்னைய அதிபர்கள் போல் தான் படித்த கல்லூரிக்கு பலசேவைகள் செய்யவேண்டுமென்ற ஆசைகள் இருக்கின்றன. இவரது பதவிக் காலத்தில் அதிபர் திருமணிசேகரன் அவர்கள் மகாஜனக் கல்லூரியை மீண்டும் இலங்கையின் முதல் பத்துப் பாடசாலைகள் வரிசையில் கொண்டு வருவார் என்பது எனது ஆழமான நம்பிக்கை. இதற்கு ஆசிரியர்கள், மாணவர்கள், பெற்றோர்கள் எல்லோரும் ஒன்றாக சேர்ந்து ஒத்துழைக்குமாறு பணிவன்புடன் வேண்டுகிறேன்.



காலங்கள் வேகமாக ஓடினாலும் அதிபர் ஜயரத்தினம் வாழ்ந்த காலத்தில் அவர் நிழலில் வாழ்ந்த நாங்கள் இன்றும் அவருடைய நினைவுகளை மீண்டுமிழுங்களைம் மனதிற்கு மிக இதமாக உள்ளது. கல்லூரியின் உயர்வே அவரின் கனவும் இலட்சியமுமாகும். எனவே அதிபர் திருமணிசேகரன் அவர்கள், ஆசிரியர்கள், மாணவர்கள், பெற்றோர்கள் அனைவரும் அதிபர் ஜயரத்தினம் அவர்களின் கனவையும் இலட்சியத்தையும் மீண்டும் கட்டியெழுப்பி பேணிப் பாதுகாக்குமாறு பணிவன்புடன் கேட்டுக் கொள்கிறேன்.

தெல்லிப்பழை, கொல்லங்கலட்டி, பன்னாலை, அளவெட்டி, இளவாலை, கருகம்பனை, கீரிமலை, மாவிட்டபுரம், கட்டுவென், குரும்பசிட்டி, ஏழாலை, மல்லாகம் கிராமங்களின் கல்வி எழுச்சிக்கு வித்திட்ட அதிபர் ஜயரத்தினம் அவர்களின் பணியை இன்று அதிபர் திருமணிசேகரன் அவர்களும், ஆசிரியர்களும், மாணவர்களும், பெற்றோர்களும் மீண்டும் உயிர் கொடுத்து இன்று நாடளாவிய நிலையில் நிமிர்ந்து நிற்கும் தன்னிகரற்ற கல்விக் கூடமாக மகாஜனாவை மாற்றிக் கொண்டு வருவதைக் கண்டு மகிழ்ச்சியடைகிறேன். எமது கல்லூரி விளையாட்டில் சாதனைகள் படைத்து இலங்கையில் முன்னியில் நிற்பது மட்டற்ற மகிழ்ச்சி.

கல்லூரியில் Junior School Library, Senior School Library கட்டடங்கள் அமைக்கத் திட்டமிட்டிருப்பது மிகவும் வரவேற்கத்தக்க விடயமாகும். மாணவர்களே எமது காலத்தில் நாம் Libraryயை பாடசாலை நாட்களில் பெரிதும் பயன்படுத்திய பலனால் தான் இன்று நல்ல நிலையில் உள்ளோம். அந்தக் காலத்தில் நாம் ரீபூசனுக்கு போகவில்லை. அன்று எம் ஆசிரியர்கள் எமக்கு வழிகாட்டினார்கள். ஆசிரியர்களே, மனம்விட்டு நான் உங்களுக்கு சொல்வதென்னவென்றால் நாம் இவ்வுலகில் இருப்பதோ சொற்ப காலம், எனவே உங்களால் இயன்றவரை கல்வி அறிவை மாணவர்கட்டு புகட்டி அவர்களை நாட்டின் நல்ல பிரஜைகளாக ஆக்குங்கள். அவர்களை பல்கலைக்கழகங்களுக்கு அனுப்புங்கள், நல்ல தொழில்



வாய்ப்புக் கிடைக்க அனைத்து உதவிகளையும் செய்யுமாறு அன்புடன் கேட்கின்றேன்.

- ❖ மாணவர்களே! நான் உங்கள் முன்னிலையில் நிற்கும் போது எனக்கு என் பாடசாலை நாட்கள் தான் நினைவுக்கு ஓடி வருகின்றன.
- ❖ அதிபர், ஆசிரியர்கள் நால்களாலும், படிப்பித்தலினாலும், பாட்சை முதலானவைகளாலும் மாணவர்களாகிய உங்களை வெளிச்சத்துக்கு எடுத்து செல்கிறார்கள் என்பது உண்மை.
- ❖ அவர்கள் உங்கள் வாழ்வில் ஒளியை ஏற்றி வைக்கிறார்கள்.
- ❖ உங்கள் அறிவுக் குரலை நீங்கள் எழுப்புவீர்களானால் அக்குரல் உலகமெங்கும் கேட்கச் செய்வீர்.
- ❖ உங்கள் ஆசிரியர்கள் உங்களில் உறைந்துள்ள ஆற்றலை வெளிக் கொண்ட உதவுகிறார்கள். அதை நம்புங்கள். அந்த ஆற்றலினால் நீங்கள் மேதைகளாக உருவாகி மனிதகுலத்துக்குச் சேவை செய்ய வேண்டும்.
- ❖ உலகம் இன்று உங்களில் உறைந்துள்ள ஆற்றலை, வீரத்தை, சக்தியை, அறிவை வேண்டி நிற்கின்றது.



- ❖ விழித்தெழுங்கள். கல்விச் செல்வம் தான் உங்கள் பொக்கிசம், உங்கள் ஆயுதம்.
- ❖ மாணவர்களே! நன்றாகப் படியுங்கள் அப்படியாயின் தான் பின்னர் நீங்கள் நன்றாக வாழ முடியும்.
- ❖ நாம் வாழ, நமது நாடு வாழ, நம் உலகம் வாழ, உங்கள் அறிவையும் ஆற்றலையும் உழுதியுடன் வெளிப்படுத்துங்கள்.

வெளிநாடுகளுக்கு சென்ற பின்பு தான் ஆசிரியர்களின் அருமை, அவர்கள் செய்த நன்மைகள் எமக்கு தெளிவானது. மாணவச் செல்வங்களே நான் உங்களுக்கு கூறுவது என்னவென்றால் முதலில் உங்களை நம்புங்கள், பின்னர் ஆசிரியர், அறிபரை நம்புங்கள், மரியாதை கொடுத்துப் பழகுங்கள். உங்கள் ஆற்றலையும் அறிவையும் உங்கள் முன்னோர் சென்ற பாதையில் அமைத்து மகாஜனாக் கல்லூரியை இலங்கைத் தீவின் முன்னிப் பாடசாலைகளில் ஒன்றாக கொண்டு வந்து மகாஜனா



சிற்பி ஜயரத்தினம் அவர்களின் கனவை உறுதி செய்யுங்கள் என
பணிவன்புடன் கேட்டுக் கொள்கிறேன்.

வெல்லுக! வெல்லுக! மகாஜனா மாதா என கூறி
விடைபெறுகிறேன்.

மகாஜனாவின் பழைய மாணவன்

வே. நந்தீஸ்வரர்.



